



TIRUPATI BALAJI CHRONICLE

Vol./Year-12 Issue - 9

Hindi / English (Bi-Lingual) Weekly Ghaziabad
केन्द्र एवं उ०प्र० सरकार द्वारा विज्ञापन हेतु मान्यता प्राप्त

www.tbcgzb.com

News of the Week

कोरोना के मामले में लगातार तेजी चिंता पैदा कर रही है। देश में कुल 19,08,255 केसों में से 39,795 लोगों की कोरोना से जान जा चुकी है। कुल केसों में से 12,82,216 लोग ठीक हो चुके हैं वहीं 5,86,244 केस फिलहाल एक्टिव हैं।

Inside Ghaziabad

पेज नंबर 2

ejk LokLF; ej's gkFk fu; e
vi uk, i ugha i Mxh MkDVj---

पेज नंबर 7

Covid hospital helpline
got 5,000 calls in a month



हेल्प लाइन नंबर

मास्क और सैनिटाइजर
कालाबाजारी की सूचना दें
0120-2829040

जरूरी सामान की दुकान
बंद कराए या मीडियाकर्मी
को रोके तो सूचना दें
9454403434

कोरोना वायरस के सैंपल
लेने के लिए जिला
एमएमजी अस्पताल स्थित
कंट्रोल रूम का नंबर
07011477836

संयुक्त जिला अस्पताल में
स्थापित कंट्रोल रूम
0120-2783098

निजीकरण के विरोध में 18 अगस्त को प्रदर्शन

गाजियाबाद : विद्युत कर्मचारी संयुक्त संघर्ष समिति के आह्वान पर पूर्वांचल विद्युत वितरण निगम के निजीकरण के विरोध में 18 अगस्त को आरडीसी स्थित मुख्य अभियंता के कार्यालय पर प्रदर्शन किया जाएगा। उक्त जानकारी विद्युत कर्मचारी संयुक्त संघर्ष समिति गाजियाबाद क्षेत्र के संयोजक अवधेश कुमार ने दी।

वाणिज्य कर एडिशनल कमिशनर ने पदभार संभाला

गाजियाबाद : वाणिज्य कर विभाग में एडिशनल कमिशनर ग्रेड-1, जोन-द्वितीय विजय कुमार मिश्रा व ज्वाइंट कमिशनर कार्यपालक का पदभार डॉ. राकेश कुमार कौशल ने ग्रहण किया। इस मौके एडिशनल कमिशनर ग्रेड-1 विजय कुमार मिश्रा ने कहा कि अधिकारियों और कर्मचारियों से समन्वय बनाते हुए कार्य किया जाएगा। जोन के कर्मचारियों की समस्या का समय से निस्तारण किया जाएगा। यूपी मिनिस्ट्रियल स्टाफ एसोसिएशन के प्रांतीय उपाध्यक्ष सुनील दत्त, आदि मौजूद रहे।

पेड़ ही जीवन का आधार, पौधारोपण जरूर करें वर्ष में एक बार : डॉ.धीरज कुमार भार्गव

शिवा इंस्टीट्यूट मैनेजमेंट स्टडीज में रोटरी क्लब ऑफ इंदिरापुरम गैलोर ने लगाए 48 पौधे

गाजियाबाद : रोटरी क्लब ऑफ इंदिरापुरम गैलोर ने बृहस्पतिवार को पांडव इंडस्ट्रियल एरिया स्थित शिवा इंस्टीट्यूट मैनेजमेंट स्टडीज में सातवां पौधारोपण किया। इस दौरान आंवला, जामुन, आम, अमरुद, सरीफा के 48 पौधे लगाए गए। इसमें रोटरी क्लब ऑफ इंदिरापुरम गैलोर के क्लब ट्रेनर डॉ.धीरज भार्गव, अध्यक्ष पूनम बाला, सैक्रेटरी रो. मनीषा भार्गव, प्रोजेक्ट कॉर्डिनेटर रो.सुनील गौतम, रो.अपूर्व राज के अलावा स्कूल के समस्त स्टाफ ने प्रतिभाग किया और पौधों को जीवित रखने की शपथ ली। क्लब ट्रेनर डॉ. धीरज भार्गव ने नागरिकों को अधिक से अधिक पौधारोपण करने का आह्वान किया और कहा कि प्रत्येक व्यक्ति कम से कम एक पौधा वर्ष में किसी भी दिन रोपित कर उसकी देखभाल करने की जिम्मेदारी संभाले। जब भी हो सके अपनी सुविधानुसार एक पेड़ अवश्य लगाएं जिससे आम जनता से लेकर जीव जन्तु को भी लाभ मिलेगा यही समाज के लिए आपकी भागीदारी होगी। ऐसा करके हम पृथ्वी को फिर से हरा-भरा बनाने में कामयाब हो जाएंगे। पौधा जब वृक्ष का रूप धारण कर लेता है तब वर्षा ऋतु में वर्षा वायु को रोकता है जिससे बारिश की संभावना अधि



क बनती है। वृक्ष अपने जड़ों से मिट्टी को बांधकर रखता है जिससे मृदा अपरदन नहीं होता है। प्रोजेक्ट कॉर्डिनेटर रो.सुनील गौतम ने कहा कि जीवनदायिनी आक्सीजन व हरियाली के लिए पौधारोपण जरूर करें। उन्होंने बताया कि पौधा जब पेड़ बन जाता है तो उससे आपकी कई सारी यादें भी जुड़ जाती हैं तथा वो भी आपको फिर परिवार का सदस्य लगने लगता है। यह पेड़ हमारे वातावरण को शुद्ध तो बनाते ही हैं साथ ही इन्हीं से धरती की

खूबसूरती बढ़ती है। यह वातावरण के संतुलन को बनाए रखने में सबसे अहम रोल अदा करते हैं। वहीं क्लब की सैक्रेटरी रो.मनीषा भार्गव ने कहा कि कहा कि पर्यावरण की रक्षा एवं धरती पर प्रकृति का संतुलन बनाये रखने के लिए पौधारोपण बहुत जरूरी है। पेड़ हमारे जीवन के लिए उतने ही जरूरी है, जितना भोजन एवं पानी है। पर्यावरण के साथ सामंजस्य स्थापित करते हुए हमारी आने वाली पीढ़ियों का भविष्य सुरक्षित करने के उद्देश्य से

हर व्यक्ति को पौधारोपण का संकल्प लेना चाहिए। उन्होंने कहा कि हम सबका दायित्व है कि पौधारोपण के साथ-साथ इनका पालन पोषण अपने बच्चे की तरह करें ताकि वह वृक्ष बन सके। पौधे लगाने और इनकी रक्षा करने का संदेश हमारे वेद-पुराणों में भी दिया गया है। आज के समय में उत्पन्न ग्लोबल वार्मिंग और ग्लेशियर पिघलने जैसी चुनौतियों का सामना हरे-भरे वातावरण के बल पर ही करना संभव है।

जिला एमएमजी अस्पताल के सीएमएस डॉ.अनुराग भार्गव कोरोना संक्रमित

गाजियाबाद : जिला अस्पताल एमएमजी के सीएमएस डॉ. अनुराग भार्गव कोरोना संक्रमित हो गए हैं। उन्हें नोएडा के जेपी अस्पताल में भर्ती कराया गया है। जहां उनकी हालत ठीक बताई जा रही है। दो महीने पहले ही शासन स्तर से उनकी एमएमजी के सीएमएस पद पर नियुक्ति की गई थी। अस्पताल के वरिष्ठ फिजीशियन डॉ. आरपी सिंह ने बताया कि कमजोरी महसूस होने एवं हल्का बुखार होने पर बुधवार सुबह सीएमएस ने कोरोना की रैपिड एंटीजन किट से जांच

कराई। जांच रिपोर्ट में संक्रमित की पुष्टि हो गई। किडनी रोगी, अधिक उम्र, और वजन के चलते उन्हें सांस लेने में दिक्कत हो रही है। उन्हें उपचार के लिए जेपी अस्पताल में भर्ती कराने के साथ ही स्वजन की जांच कराई जा रही है। कई डॉक्टर उनके नजदीकी संपर्क में होने की वजह से होम क्वारंटाइन की तैयारी में हैं। सीएमएस का चार्ज सीनियर डॉक्टर सुनील कात्याल को दिया गया गया है। डॉ. सुनील कात्याल कॉर्डियोलॉजिस्ट हैं।

Moved by letter from cop's wife, police in bid to ensure leaves for anniversaries, birthdays

GZB: Senior police officers received an unusual order from the Ghaziabad police chief on Thursday -- ensure no one is denied a leave to mark a personal occasion such as a wedding, an anniversary or a birthday. The order came after an emotional letter to the senior superintendent of police (SSP) a few days ago from a head constable's wife, who stated that she could never celebrate her wedding anniversary as her husband did

not get leave and refused to take one, citing duties. A senior police officer said that through the letter the woman has complained that her husband always refused when she wanted to go out for dinner or a movie. "The letter also states that she had organised a party on her son's fifth anniversary but her husband reached when all guests had left. Through her letter, she sought offs from work to officers on their special days," an officer said.

रोटरी स्वास्थ्य जागरूकता अभियान ने "स्वयं कैसे रखें अपनी सेहत का ख्याल" विषय पर वेबिनार का किया आयोजन मेरा स्वास्थ्य मेरे हाथ नियम अपनाएं, नहीं पड़ेगी डाक्टर की जरूरत : डॉ.जीएस ग्रेवाल

गाजियाबाद : रोटरी स्वास्थ्य जागरूकता अभियान (आरएचएएम) द्वारा फोर्टिस एस्कॉर्ट अस्पताल, ओखला नई दिल्ली के सहयोग से स्वयं कैसे रखें अपनी सेहत का ख्याल विषय पर वेबिनार का आयोजन किया गया। जिसमें फोर्टिस एस्कॉर्ट अस्पताल के सीनियर कंसलटेंट डॉ.जीएस ग्रेवाल (प्रेसीडेंट इलेक्ट 20-21, इंडियन मेडिकल एसोसिएशन दिल्ली स्टेट, चेयरमैन हेल्थ एंड वेलनेस) ने लोगों को स्वस्थ जीवन के बारे में बताया। रोटरी स्वास्थ्य जागरूकता अभियान के चेयरमैन डॉ.धीरज कुमार भार्गव ने हॉस्ट की भूमिका निभाई। वेबिनार में रोटरी क्लब ऑफ इंदिरापुरम गैलोर, गाजियाबाद मेट्रो, दिल्ली ईस्ट एंड, गाजियाबाद हेरिटेज, गाजियाबाद सेंट्रल, दिल्ली सिटी, दिल्ली रीगल गाजियाबाद ग्रीन, सोनीपत सेंट्रल, सोनीपत अपटाउन, रोटेक्ट क्लब दिल्ली व नोएडा यूथ, गाजियाबाद भार्गव समाज समिति ने भी सहयोग किया।

वेबिनार में आरएचएएम के प्रोजेक्ट को-चेयर संदीप मिगलानी, आरएचएएम के उपाध्यक्ष सुनील मल्होत्रा, कृष्णा चांद, मनन सिंह, मंजू चौधरी, प्रदीप कुमार गोयल, आइसनी, अंजलि भावा, अशोक बजाज, आशुतोष, दिलीप, मनीषा भार्गव, मिस्बाह भावा, एनके भार्गव, नीलम त्यागी, निशा महेश्वरी, परिमय ए.सिंह, पुनीत मित्तल, रिकी अग्रवाल, रो.अशोक बिदेसरिया, रो.सुशील चंडक, संजय सिंघल, सारिका सिंघल, श्रेया जैन, सुजीत कुमार, विरेन, युग सिन्हा आदि मौजूद रहे।



मुख्य वक्ता एवं फोर्टिस एस्कॉर्ट अस्पताल के सीनियर कंसलटेंट डॉ.




जीएस ग्रेवाल ने बताया कि आज के समय में सेल्फ केयर यानि स्वयं की देखभाल करना बहुत ही आवश्यक है। लोग अक्सर व्यस्त जिंदगी के कारण खुद की देखभाल करना भूल जाते हैं। स्वस्थ शरीर के लिए सेल्फ केयर की बहुत ही जरूरत होती है। भले ही आपकी दिनचर्या कितने भी व्यस्त हो लेकिन आपको स्वयं की देखभाल के लिए समय निकलना चाहिए। स्वयं की देखभाल के सात स्तंभ हैं। स्वास्थ्य साक्षरता, आत्म जागरूकता, शारीरिक गतिविधि, पौष्टिक भोजन, जोखिम से आनाकानी, अच्छी स्वच्छता तथा उत्पादों और सेवाओं का तर्कसंगत उपयोग। इन्हें हमें अपने जीवन में उतराना होगा। तभी हम एक स्वस्थ जिंदगी जी सकते हैं। मेरा स्वास्थ्य मेरे हाथ स्लोगन को जिंदगी में अमल करते हुए अपने स्वास्थ्य को बेहतर बनाएं। इससे आपको डाक्टर की भी जरूरत नहीं पड़ेगी।

रोटरी स्वास्थ्य जागरूकता अभियान के संरक्षक एवं पीडीजी रो.जेके



गौड़ ने कहा कि डाक्टर ने जो हमें बताया वह बहुत ही जानकारी भरा है। हम समय पर ही खाना खाये, क्या खा रहे हैं इस पर ध्यान देने की जरूरत नहीं है। कोई रात को 12 बजे खाना खा रहा है। यह हमें नुकसान देता है। हमें इसमें बदलाव करना है। साथ ही हमें तनाव नहीं लेना है यदि तनाव लेंगे तो 40 की उम्र में भी 70 वर्ष के लगने लगेंगे। हमें अपनी सोच बदलनी होगी। हम कभी भी उम्र की गिनती से सीनियर नहीं होते, सीनियर होते हैं तो अपने विचारों से। यदि हम समय पर खाना खाये, तनाव न लें तो अपने आपको युवा महसूस करेंगे।

रोटरी स्वास्थ्य जागरूकता अभियान के संरक्षक एवं



डीजीई रो. अशोक अग्रवाल ने बताया कि स्वस्थ रहने के लिए शारीरिक गतिविधि करना महत्वपूर्ण है। शारीरिक फिटनेस, खराब जीवनशैली या उम्र बढ़ने से होने वाली दीर्घकालिक स्वास्थ्य संबंधी स्थितियों को भी रोक सकती है या इनका उपचार कर सकती है। काम करने से भी लोगों को बेहतर नींद आने में मदद मिल सकती है।

रोटरी स्वास्थ्य जागरूकता अभियान के संरक्षक एवं



पीडीजी रो.डॉ.सुभाष जैन ने बताया कि उचित पौष्टिक आहार खाने से हम मानसिक और शारीरिक रूप से स्वस्थ रहते हैं और बीमारियों से भी दूर रहने में इससे सहायता मिलती है। अच्छा पोषण शरीर के सभी अंगों को हमेशा बेहतर ढंग से काम करने में मदद करता है। सभी दैनिक कार्यों को उचित तरीके से करने के लिए पौष्टिक आहार एक ईंधन के रूप में काम आता है।



आरसीडीसी की असिस्टेंट गवर्नर 20-21 अमिता मोहिंद्रू ने कहा कि आप यदि हमेशा अच्छा सोचते हैं तो जिंदगी खुशसूरत हो जाती है। यदि लोगों में कमियां देखते हैं तो पहले अपने में कमियां देखें।

दस अगस्त से ऑनलाइन कक्षाएं चलाने के आदेश

गाजियाबाद : अपर मुख्य सचिव माध्यमिक शिक्षा उग्र ने ऑनलाइन वार्ता करते हुए निर्देशित किया है कि सभी राजकीय, अशासकीय सहायता प्राप्त विद्यालयों में दस अगस्त से ऑनलाइन कक्षाएं चलाना सुनिश्चित किया जाए। इसके लिए सभी विद्यालयों में एक विशेष प्रशिक्षक को चयनित किया जाए। इसकी जानकारी जिला विद्यालय निरीक्षक रविदत्त शर्मा ने दी। उन्होंने बताया कि सभी विद्यालयों के शिक्षकों को ऑनलाइन कक्षाओं का प्रशिक्षण देने के लिए एक विशेष प्रशिक्षक को विद्यालय के शिक्षकों में से ही चयनित किया जाएगा। इस संबंध में सभी विद्यालयों को भी आदेश

जारी कर दिए गए हैं। रवि दत्त शर्मा ने बताया कि सभी विद्यालयों से शिक्षकों को प्रशिक्षित करने के लिए एक विशेष प्रशिक्षक का चयन किया जाएगा। विशेष प्रशिक्षक को पांच अगस्त को प्रशिक्षण दिया जाएगा और इसके बाद वह छह अगस्त को सभी शिक्षकों को प्रशिक्षण देगा। रवि दत्त ने बताया कि 29 जुलाई को अपर मुख्य सचिव ने ऑनलाइन वार्ता कर दिए निर्देशों को सुनिश्चित करने के लिए भी विद्यालयों को आदेश जारी कर दिए हैं। सभी विद्यालयों में दस अगस्त से पहले सैनिटाइजर आदि की उचित व्यवस्था कराई जाएगी।

दो सामुदायिक केंद्रों का तीन वर्ष किराया नहीं बढ़ना प्रस्तावित

गाजियाबाद : मधुबन बापूधाम योजना में जीडीए के दो सामुदायिक भवन हैं। मधुबन बापूधाम के ब्लॉक ई व एफ में सामुदायिक भवन का किराया तीन साल तक नहीं बढ़ना प्रस्तावित है, जिसे बोर्ड बैठक में रखा जाएगा। शहर में जीडीए के 21 सामुदायिक भवन हैं, जिनमें मधुबन बापूधाम स्थित सामुदायिक केंद्र का किराया 31 हजार रुपये है। जीएसटी व एनजीटी द्वारा निर्धारित 25 प्रतिशत जमानत राशि को मिलाकर यह किराया 45,700 रुपए होता है।

रैपिड रेल कॉरिडोर को समय से पूरा करने के लिए युद्धस्तर पर कार्य जारी

गाजियाबाद : दिल्ली-मेरठ रीजनल रैपिड रेल के 82.15 किलोमीटर लंबे कॉरिडोर में 50 किलोमीटर से ज्यादा हिस्से में निर्माण कार्य जारी है। इसमें 1800 से ज्यादा पाइलड्रिलिंग कर दी गई है, यानी पिलर बनाने के तैयार हो चुके हैं। दिल्ली के सराय कालेखां से लेकर मेरठ तक रीजनल रैपिड रेल कॉरिडोर की लंबाई 82.15 किलोमीटर है। एनसीआरटीसी ने पहले चरण में साहिबाबाद से दुहाई के बीच 17 किलोमीटर हाईस्पीड कॉरिडोर का

निर्माण पूरा करने के लिए 2024 तक निर्माण पूरा करने की डेडलाइन रखी है। हालांकि कोरोना महामारी के दौरान हुए लॉकडाउन से काम प्रभावित हुआ है। वहीं, एनसीआरटीसी के जनसंपर्क अधिकारी ने बताया कि काम को 2024 तक ही पूरा करने के उद्देश्य से ही एनसीआरटीसी तेजी से काम कर रहा है। डेडलाइन के अंदर ही काम पूरा करने का लक्ष्य है। लोमीटर हिस्से में तेजी से निर्माण कार्य चल रहा है। इस हिस्से पर वर्ष 2023 में रैपिड रेल का परिचालन शुरू करने का लक्ष्य रखा गया है।

रोटरी स्वास्थ्य जागरूकता अभियान ने किया 'गीतों भरी शाम आपके नाम' म्यूजिकल वेबिनार का आयोजन ... जिंदगी से बड़ी सजा ही नहीं, और क्या जुर्म है पता ही नहीं

गाजियाबाद : रोटरी स्वास्थ्य जागरूकता (आरएचएएम) अभियान द्वारा 'गीतों भरी शाम आपके नाम' म्यूजिकल वेबिनार का आयोजन किया गया। जिसमें रो.अर्चना वर्मा (डायरेक्टर केवी इंटरटेनमेंट प्रो ऑडियो सॉल्यूशन दिल्ली, एंकर, सिंगर, मोटिवेशनल स्पीकर) ने शो को होस्ट किया। आरएचएएम के संरक्षक सदस्य व पास्ट डिस्ट्रिक्ट गर्वनर रो.जेके गौड व रो.डॉ.सुभाष जैन, आरएचएएम के संरक्षक सदस्य एवं डीजीई रो.अशोक अग्रवाल, रोटरी इंडिया सेनिटेशन मिशन के चेयर, डायरेक्टर वॉश रोटरी एक्शन ग्रुप के डायरेक्टर एवं पीडीजी रो.रमेश अग्रवाल ने वक्ता की भूमिका निभाई। वहीं सिंगर प्रवीन टंडन, दिपाली टंडन, डॉ. रमेश मिश्रा, विजय सिंह, प्रेम माहेश्वरी, संजय त्यागी, अजय साधना, राजेश मिश्रा, निशांत व नंदा ने वेबिनार के माध्यम से अपनी आवाज का जादू बिखेरा और लोगों से खूब तालियां बटोरीं। वेबिनार में रोटरी क्लब ऑफ गाजियाबाद मेट्रो, इंदिरापुरम गैलोर, गाजियाबाद हैरिटेज, दिल्ली ईस्ट एंड, गाजियाबाद ग्रीन, दिल्ली सिटी ने भी सहयोग किया। प्रथम, द्वितीय व तृतीय विजेता को पुरस्कृत किया गया। वेबिनार में राजीव जैन एन0के0 भार्गव, अवनी सिन्हा, भूषण चौहान, चंद्रा गुप्ता, दयानंद शर्मा, दीपक गुप्ता, दीपक मिश्रा, दीपाली जैन, डॉ.ए. एम.शैरी, डॉ.सरोज खन्ना, जय गोपाल नंदा, कमलेश नरूला, किरण मल्होत्रा, मनीषा भार्गव, निरझर मल्होत्रा, निशा माहेश्वरी, पूनम, पूनम पांचाल, प्रवीन टंडन, राजकुमार पांचाल, ऋषि बंसल, रवि बाली, संदीप मिगलानी, रो. अखिल गर्ग, रो.अपूर्व राज, रो.निशित एच, रो.डी.पी.गोयल, संजय त्यागी, संजीव जाताना, सुषमिता, सोनी, सुजीत कुमार, सुनील गौतम, त्रिलोकी भार्गव, विजय कुमार सिंह, विनीत अग्रवाल, विनोद भार्गव आदि शामिल रहे।




पीडीजी रो.सुभाष जैन ने वेबिनार की शुरुआत की। उन्होंने कहा—

जिंदगी से बड़ी सजा ही नहीं,
और क्या जुर्म है पता ही नहीं।
इतने हिस्सों में बट गया हूं मैं,
मेरे हिस्से में कुछ बचा ही नहीं।।



सभी को फ्रेंडशिप डे की बहुत बहुत शुभकामनाएं।



रवि बाली ने इस कार्यक्रम के आयोजन के लिए सभी को बधाई दी। उन्होंने कहा कि म्यूजिकल वेबिनार के माध्यम से डा.धीरज भार्गव ने सभी की शाम को खुशनुमा बना दिया।

एंकर रो.कृष्णा वर्मा ने कहा कि आरएचएएम सभी को एक अच्छा प्लेटफार्म दे रहा है। मैं इसके लिए आरएचएएम फाउंडेशन को धन्यवाद करुंगी। साथ ही मित्रता दिवस की सभी को शुभकामनाएं देती हूं। उन्होंने कहा— —दोस्ती वो भी नहीं जो मुस्कान देती है, अरे सच्ची दोस्ती तो वो है.. जो पानी में गिरा हुआ आंसू भी पहचान लेती है।



—मुश्किल नहीं है कुछ दुनिया में, तू जरा हिम्मत तो कर।

ख्वाब बदलेंगे हकीकत में, तू जरा कोशिश तो कर ।।

डीजीई रो.अशोक अग्रवाल ने मित्रता दिवस की सभी को शुभकामनाएं दी। उन्होंने कहा—

उम्मीदों को टूटने मत देना,
इस दोस्ती को कम होने मत देना।
दोस्त मिलेंगे हमसे भी अच्छे पर,
इस दोस्त की जगह किसी और को



रमेश मिश्रा— तू इस तरह से मेरी जिंदगी में शामिल है जहां भी जाऊं लगता है तेरी महफिल है...

अजय साधना ने कहा—

अकेले हैं चले आओ जहा हो,
कहा आवाज दे तुमको कहा हो।
तुम्हे हम ढूँढते हैं, हमें दिल ढूँढता है,
ना अब मंजिल है कोई, ना कोई रास्ता है।
ये तनहाई का आलम और इस पर आप का गम,
ना जीते हैं ना मरते, बताओ क्या करें हम।



इसके अलावा प्रवीन टंडन, दीपाली टंडन, रो0राजेश मिश्रा, विजय सिंह, डॉ.प्रेम माहेश्वरी, संजय त्यागी, निशित एच व नंदा एच ने भी लोगों को खूब गूदगूदाया।

जिले की समस्त औद्योगिक इकाईयां सेवायोजन पोर्टल पर होंगी पंजीकृत

गाजियाबाद : जनपद की सभी औद्योगिक इकाईयों को सेवायोजन पोर्टल पर पंजीकृत किया जाएगा। इससे आवश्यकता होने पर उद्योगों में कुशल कारीगरों को आसानी से रोजगार मिल सकेगा। वहीं, उद्यमियों को भी आसानी से कुशल व अकुशल कामगारों को तलाशने में समस्या नहीं होगी। मुख्य विकास अधिकारी अस्मिता लाल के

आदेश पर जिले की सभी औद्योगिक इकाईयों को एकीकृत सेवायोजन पोर्टल पर पंजीकृत किया जाना अनिवार्य किया गया है। इसके लिए सभी उद्यमियों को अपनी औद्योगिक इकाई को एकीकृत सेवायोजन पोर्टल पर पंजीकृत करना होगा। इससे पंजीकरण के बाद औद्योगिक इकाई व प्रतिष्ठान को आवश्यकता पड़ने पर कशल

व अकुशल कामगार आसानी से मिल सकेंगे। वहीं, सेवायोजना कार्यालय में पंजीकृत कामगारों को आसानी से रोजगार भी उपलब्ध होगा। इससे सेवायोजन की उपयोगिता बढ़ने के साथ ही कुशल व अकुशल कामगारों को रखने के लिए जरूरी छानबीन भी नहीं करनी होगी। यहां पंजीकृत कामगार का पूरा बायोडेटा सरकारी पोर्टल पर दर्ज होगा।

पुलिस के हथे चढ़े तीन आरोपित

साहिबाबाद : थाना पुलिस ने सोमवार रात अलग-अलग स्थानों से तीन आरोपितों के गिरफ्तार किया। उनके पास से तमंचा, चाकू कार व चोरी का मोबाइल बरामद हुआ है। थाना प्रभारी निरीक्षक अनिल शाही ने बताया है कि आरोपित हिमांशु श्याम पार्क एक्सटेंशन का निवासी है। उसके पास से एक तमंचा व कार बरामद हुई है। पछताछ में उसने

बताया है कि दो अगस्त को उसने साथी अफतार के साथ बीयर पी। उसके बाद आराधना तिराहा पर एक राहगीर से मोबाइल लूटने का प्रयास किया। राहगीर के चिल्लाने पर वह दोनों भाग गए। उन्होंने बताया है कि अन्य आरोपितों की पहचान गुड्डू उर्फ भरत यादव निवासी शालीमार गार्डन व प्रदीप उर्फ मंगलू निवासी जनकपुरी के रूप में हुई।

EDITORIAL**Alert amid uncertainty: On RBI holding interest rates**

The RBI has prudently decided to keep its powder dry for now, citing the “extreme uncertainty” that characterises the current outlook for inflation and economic activity. Observing that the “unprecedented shock” from the pandemic has left the economy stressed, the RBI said that while the monetary policy committee recognised the primacy of supporting a recovery, it was necessarily mindful of its inflation targeting mandate. The picture on prices is clouded by many uncertainties. While the provisional June CPI inflation reading of 6.1% had edged over the upper bound of the mandated medium-term goal of 4% plus/minus 2%, a spike in food prices as well as cost push pressures from higher transport fuel and raw material prices were combining to obscure the inflation outlook. Vowing to ensure that the policy stance remains ‘accommodative’ for as long as needed to revive growth, Governor Shaktikanta Das emphasised that the RBI was ready to act on rates once a durable reduction in inflation was sighted. For now, however, the projections remain less than encouraging. The latest round of households’ expectations of price gains in an RBI survey shows that consumers expect inflation to remain elevated in the near term — a finding that the RBI’s assessment broadly backs.

The prognosis on the economy is also worrisome. While the RBI expects the rural economy to turn in a robust recovery on the back of a strong showing by agriculture, a deterioration in consumer sentiment in the central bank’s July survey undermines the prospects for a more broadbased revival in domestic demand. Additionally, external demand faces headwinds from a world economy in recession and as global trade shrinks. Forecasting a contraction in real GDP in the current fiscal year, the RBI rather optimistically posits that an early containment of the pandemic may impart an upside surprise to its outlook. Interestingly, its analysis of the macro-economic environment skirts the potential challenges that heightened tensions with China, one of India’s largest trading partners and, in recent years, a source of inbound foreign capital, could pose to the economy. The central bank has therefore opted to focus its energies on trying to untangle the kinks hindering the flow of credit amid more than adequate liquidity, wary lenders and severely stressed borrowers. The restructuring, resolution and enhanced gold loan proposals mooted by the RBI acknowledge the sheer scale of the pandemic’s devastation on the finances of firms and households. The onus now is on Governor Das to ensure that the stability of the financial sector is safeguarded even as loan terms are reset to protect otherwise viable businesses. Any harm to financial stability risks undermining the economy as a whole.

-By Dr. Dheeraj Kumar Bhargava

36 केंद्रों पर होगी बीएड प्रवेश परीक्षा

गाजियाबाद : जिले में कोरोना महामारी के दौरान बीएडी की परीक्षा रविवार को होगी। कोरोना काल में होने वाली यह पहली परीक्षा है। कोरोना से बचाव और नकलविहीन परीक्षा की तैयारियां पूरी कर ली गई हैं। जीआईओएस रवि दत्त शर्मा ने बताया कि जिले में कुल 36 केंद्रों पर बीएड प्रवेश परीक्षा आयोजित

होगी। रविवार को दो पालियों में 16200 अभ्यर्थी परीक्षा देंगे। पहली पाली में सुबह नौ बजे से 12 बजे तक परीक्षा होगी। दूसरी पाली में दो से पांच बजे तक परीक्षा होगी। परीक्षा के लिए 18 केंद्र प्रतिनिधि, 36 मजिस्ट्रेट और 72 पर्यवेक्षकों की बेहतर व्यवस्था बनाए रखने के लिए तैनाती रहेगी।

गाजियाबाद विकास प्राधिकरण में एकमुश्त समाधान योजना में सेटलमेंट के बाद अधिक धनराशि जमा पाई जाती है तो वापस नहीं होगी

गाजियाबाद : जीडीए में एकमुश्त समाधान योजना (ओटीएस) के आवेदनों का निस्तारण अब दो माह होगा। पहले तीन माह का वक्त निर्धारित किया गया था। साथ ही किस्तों के भुगतान पर ब्याज दर 11 से घटाकर नौ प्रतिशत कर दी गई है। योजना में संशोधन कर आवेदन करने वाले बकायेदारों को राहत दी गई है। इससे जीडीए के 8294 बकायेदारों को बड़ा फायदा होगा। जो बकायेदार ओटीएस के तहत आवेदन नहीं करेंगे उनके खिलाफ कड़ी कार्रवाई की जाएगी। यह मानते हुए कि उसकी बकाया अदा करने की मंशा नहीं है। साथ ही तय किया गया है कि जो कर्मचारी ओटीएस के आवेदन का निस्तारण करने में दो माह से

465.79 करोड़ रुपये बकाया

8294 बकायेदारों पर जीडीए का 465.79 करोड़ रुपये बकाया है। इंदिरापुरम, नंदग्राम, इंदिराकुंज, कर्पूरीपुरम, कौशांबी, चंद्रनगर, गोविंदपुरम, कोयल एंक्लेव, पटेल नगर, प्रताप विहार, आरडीसी, लोहियानगर, मधुबन—बापूधाम, मोदीनगर, संजयनगर, शास्त्रीनगर, स्वर्णजयंतीपुरम, तुलसी निकेतन, उदलनगर, यूपी बॉर्डर चिकंबरपुर और वैशाली में बकायेदार हैं।

ज्यादा देरी कर प्राधिकरण को क्षति पहुंचाएगा। उस कर्मचारी से ही वसूली की जाएगी। जीडीए अधिकारियों का कहना है कि ये दोनों बकायेदारों के आर्थिक लाभ के लिए है। इसमें कर्मचारियों की तरफ से लापरवाही बर्दाश्त नहीं की जाएगी। यह योजना छह मार्च से लागू है। अब तक इसमें 600 से ज्यादा बकायेदारों ने आवेदन किया है। जीडीए

अधिकारियों ने बताया कि आवेदन के बाद योजना का लाभ देते हुए सेटलमेंट करने पर मालूम होता है कि बकायेदार की तरफ से अधिक धनराशि जमा है तो उसे वापस नहीं किया जाएगा। 50 लाख रुपये से अधिक राशि के बकायेदारों को मांग पत्र प्राप्त होने पर गणना की कई आधी धनराशि का भुगतान 30 दिन में करना होगा।

लिंग रोड से वसुंधरा की ओर जाने वाले भारी वाहनों को वाया सौर ऊर्जा मार्ग भेजा जाएगा

साहिबाबाद : लिंग रोड पर रैपिड रेल के काम के दौरान गेल और आइजीएल की भूमिगत पाइपलाइन को शिफ्ट किया जाना जरूरी है। इसके लिए 2—3 दिन में काम शुरू होगा। एनसीआरटीसी कंपनी द्वारा शनिवार को डक्षलक रोड थाने के कट के पास स्पीड ब्रेकर लगाने का काम शुरू कर दिया गया है। इसके अलावा इस रोड पर हाइट बैरियर भी लगाए जाएंगे। जिससे की भारी वाहनों का आवागमन इस रोड पर पूरी तरह से काम के दौरान बंद रहे। लिंग रोड से वसुंधरा लालबत्ती की ओर जाने वाले वाहनों को वाया सौर ऊर्जा मार्ग भेजा जाएगा, जिससे की काम के दौरान कोई हादसा न हो सके। एनसीआरटीसी यानि की राष्ट्रीय राजधानी क्षेत्र परिवहन निगम राष्ट्रीय राजधानी क्षेत्र परिवहन निगम भारत सरकार और

दिल्ली, हरियाणा, राजस्थान तथा उत्तर प्रदेश राज्यों की संयुक्त क्षेत्र की कंपनी है। जिसके द्वारा रैपिड रेल का काम किया जा रहा है। कंपनी के अधिकारियों ने बताया कि लिंग रोड से वसुंधरा की ओर जाने वाले रास्ते के बायीं तरफ पांच मीटर सड़क पर काम होना है। यहां पर पहले से गेल और आइजीएल की भूमिगत पाइपलाइन डाली गई है, जिसे अब शिफ्ट किया जाएगा। जिससे की किसी को परेशानी का सामना न करना पड़े। इस काम को करने में ही करीब चार माह का समय लगने का अनुमान है। इस रोड पर काम के दौरान बैरिकेडिंग भी की जाएगी। हल्के वाहनों को वसुंधरा की ओर जाने दिया जाएगा। लेकिन उनकी स्पीड को कम करने के लिए सड़क पर गति अवरोधक लगाए जा रहे हैं।

नवचेतना सोसायटी में जुर्माना लगने के बाद भी जारी रहा अवैध निर्माण, सील

साहिबाबाद : नगर पालिका परिषद खोड़ा — मकनपुर क्षेत्र में नवचेतना सोसायटी में रोक के बावजूद एक व्यक्ति अवैध निर्माण कार्य कराने लगा। सूचना मिलने पर नगर पालिका परिषद के अधिकारियों ने अवैध निर्माण सील कर दिया। नगर पालिका परिषद खोड़ा—मकनपुर के अधिशासी अधिकारी केके भड़ाना ने बताया कि नवचेतना सोसायटी में राजेंद्र गुप्ता पालिका के नोटिस देने के बावजूद अवैध निर्माण कर रहा था। उस पर दो बार 50—50 हजार रुपये का जुर्माना भी लगाया जा चुका है। मगर उसने काम नहीं रोका। उसके द्वारा कानून का उल्लंघन किए जाने की सूचना मिलने पर शनिवार को कार्रवाई की गई। अवैध निर्माण के चारों ओर लगाई गई लोहे की चादरों और बल्लियों को जब्त कर लिया गया। अवैध निर्माण सील कर दिया गया है।

बीते साल के मुकाबले अधिक लोगों ने किया ऑनलाइन भुगतान

गाजियाबाद : नगर निगम का ऑनलाइन टैक्स कलेक्शन कोरोना संक्रमण काल में 33 फीसद बढ़ गया है। कोरोना व लॉकडाउन के बावजूद बीते साल के मुकाबले इस बार 13.3 फीसद अधिक कर की वसूली भी हुई है, जबकि हर साल की भांति इस बार कर में 10 फीसद की बढ़ोत्तरी नहीं की गई थी। मुख्य कर निर्धारण अधिकारी डॉ. संजीव सिन्हा ने बताया कि कोरोना के चलते इस बार डिजीटल भुगतान बढ़ा है। साथ ही कहा कि 20 फीसद की छूट 31 अगस्त तक ही मिलेगी। इसके बाद सिर्फ 15 फीसद छूट का ही लाभ मिलेगा। नगर निगम की ओर से

हर साल संपत्ति, जल व सीवर कर लगाया जाता है। अप्रैल से इसके बिल भेजने और भुगतान की प्रक्रिया शुरू हो जाती है। इस बार कोरोना के चलते यह प्रक्रिया एक माह की देरी से शुरू हुई। इसके बावजूद अप्रैल से जुलाई के बीच 46.73 करोड़ रुपये की वसूली हुई है, जो बीते वित्त वर्ष की इसी अवधि से 13.3 फीसद यानी 5.47 करोड़ रुपये अधिक है। डिजीटल भुगतान की बात करें तो साल 2019—20 में अप्रैल से जुलाई तक 16.26 करोड़ रुपये का भुगतान ऑनलाइन किया गया था, जबकि चालू वित्त वर्ष की इसी अवधि में विभाग को 21.57 करोड़ रुपये

का ऑनलाइन भुगतान मिला। यह बीते साल की तुलना में करीब 33 फीसद अधिक है। नगर निगम की ओर से लगाए जाने वाले हाउस टैक्स का विरोध 1 हाईराइज सोसायटियों में रहने वाले अधिकांश लोग कर रहे हैं। सीटीओ ने कहा कि यदि हाउस टैक्स का भुगतान 31 मार्च तक नहीं किया जाता है तो निगम 12 फीसद की दर से ब्याज लगाकर कर की वसूली करेगा। यह ब्याज वार्षिक आधार पर वसूला जाएगा। साथ ही बताया कि 31 अगस्त के बाद छूट की दर भी 20 से घटाकर 15 फीसद हो जाएगी। ऐसे में लोग जल्द कर का भुगतान करें।

अजनारा इंटीग्रिटी में 143 लोगों ने कराई कोविड-19 की जांच

रोटरी स्वास्थ्य जागरूकता अभियान ने जिला एमएमजी अस्पताल के सहयोग से लगाया था निशुल्क जांच शिविर

गाजियाबाद : रोटरी स्वास्थ्य जागरूकता अभियान (आरएचएएम) ने एमएमजी अस्पताल के सौजन्य से राजनगर एक्सटेंशन स्थित अजनारा इंटीग्रिटी सोसायटी में निशुल्क कोविड-19 जांच शिविर लगाया गया। जिसमें 143 लोगों ने कोरोना की जांच कराई। रोटरी स्वास्थ्य जागरूकता अभियान के प्रोजेक्ट को-चेयर राजेश मिश्रा ने बताया कि डिप्टी लेबर कमिशनर राजेश मिश्रा, आरएचएएम के चेयरमैन डॉ.धीरज भार्गव, एओए अजनारा इंटीग्रिटी के अध्यक्ष नीरज त्यागी, सैकेटरी केके यादव, सदस्य राहुल गर्ग, केडीपी ग्रांड सवाना सोसायटी के अध्यक्ष राजकुमार त्यागी के अलावा पुनीत शर्मा ने फीता काटकर शिविर का उद्घाटन किया। डिप्टी लेबर कमिशनर राजेश मिश्रा ने लोगों को कोरोना से बचाव के लिए जागरूक किया। उन्होंने कहा कि दो गज की दूरी मास्क लगाना जरूरी। यदि हम ये नियम अपना लें तो कोरोना से बचे रहेंगे। जब तक कोरोना की वैक्सीन नहीं आती तब तक हमें जागरूक रहने की जरूरत है। रोटरी स्वास्थ्य जागरूकता अभियान के चेयरमैन डॉ.धीरज भार्गव ने बताया कि अजनारा इंटीग्रिटी सोसायटी में सुबह साढ़े दस बजे निशुल्क कोविड-19 जांच शिविर लगाया गया। जांच कराने वाले सभी लोग आधार कार्ड साथ लेकर आए जिनका रजिस्ट्रेशन करने के बाद जांच की गई। शिविर में 143 लोगों ने जांच कराई। उन्होंने लोगों से अपील की कि वे जब भी घर से बाहर जाए तो मास्क का प्रयोग करें। नियमित रूप से हाथों को साबुन से धोते रहे। बगैर हाथ धोए चेहरे को न छुएं। जिससे हम कोरोना से बच सकते हैं।



90 हजार उपभोक्ताओं पर 308 करोड़ रुपये बिजली बिल बकाया

गाजियाबाद : जनपद में 10 हजार रुपये से अधिक राशि वाले करीब 90 हजार बिजली उपभोक्ताओं पर 308 करोड़ रुपये से अधिक का बकाया है। पश्चिमांचल विद्युत वितरण निगम इन पर कार्यवाही की तैयारी में जुटा है। पश्चिमांचल विद्युत निगम ने कार्यवाही करने के लिए बकायेदारों की सूची तैयार कर ली है। शहरी क्षेत्र में 49 हजार 146 उपभोक्ताओं पर 160 करोड़ 40 लाख 21 हजार रुपये का बकाया है। वहीं, ग्रामीण क्षेत्र में 38 हजार 343 उपभोक्ताओं पर 148 करोड़ 76 लाख 43 हजार रुपये का बकाया है। इनमें शहरी क्षेत्र के डिवीजन-1 में जहां 7805 उपभोक्ताओं पर 59 करोड़ रुपये से अधिक बकाया है। वहीं, डिवीजन-2 में 10722

उपभोक्ता 47 करोड़ 50 लाख रुपये से अधिक बकायेदार हैं। देहात क्षेत्र में लोनी डिवीजन में मुरादनगर में 14458 उपभोक्ताओं पर करीब 65 करोड़ रुपया बकाया है। वहीं मोदीनगर में 13344 उपभोक्ताओं पर 58 करोड़ 61 लाख रुपये से अधिक व लोनी में 10325 उपभोक्ताओं पर करीब 57 करोड़ रुपये का बकाया है। बता दें कि लॉकडाउन के समय से विद्युत बकायेदार उपभोक्ताओं की संख्या में लगातार बढ़ोतरी हो रही है। शहर व देहात क्षेत्रों में ऐसे 10 हजार रुपये से अधिक के बकायेदारों के खिलाफ विद्युत निगम की ओर से सूची तैयार की गई है, जिनके खिलाफ निगम ने डिस्कनेक्शन व बकाया राजस्व वसूली की योजना पर अमल शुरू किया है।

पांच महीने में राशन की 44 दुकानों के लाइसेंस निरस्त

गाजियाबाद : केंद्र एवं राज्य सरकार संयुक्त रूप से कोरोना काल में जरूरतमंदों को अतिरिक्त राशन वितरण कर रही हैं लेकिन कोटेदार इसी राशन को इधर- उधर करने में लगे हुए हैं। घटतौली और मनमानी करने पर विगत पांच महीने के भीतर 44 राशन की दुकानों के लाइसेंस निरस्त कर दिए गए हैं। तीन के खिलाफ आवश्यक वस्तु अधिनियम के तहत एफआइआर दर्ज कराई गई है। पांच महीने में कार्ड धारकों के अलावा पार्षद, प्रधान, समजसेवी और भाजपा नेताओं द्वारा की गई शिकायतों की जांच के बाद यह सख्त कार्रवाई की गई है। जिला आपूर्ति अधिकारी अभिनव सिंह ने बताया कि पांच महीने में 44 कोटेदारों के लाइसेंस निरस्त किए गए हैं। इनमें खोड़ा, लोनी, विजयनगर, साहिबाबाद, मसूरी, सेवानगर समेत शहरी क्षेत्र की दुकानें शामिल हैं।

हापुड़ से डासना और फिर यूपी गेट तक दौड़ने लगे वाहन

गाजियाबाद : मेरठ से दिल्ली और दिल्ली से मेरठ जाने के लिए दिल्ली-मेरठ एक्सप्रेस-वे लगभग तैयार है। मेरठ से वाया हापुड़ पहले डासना आइए और फिर यूपी गेट तक फर्रुखी से वाहन दौड़ा सकते हैं। बीच में चार जगहों पर दिन-रात सड़क के बीचोंबीच काम चल रहा है, लेकिन डायवर्जन के साथ वाहनों का आवागमन हो रहा है। इन चार स्थानों पर एक्सप्रेस-वे के बीच से नहीं साइड से वाहन बेरोक-टोक आ-जा रहे हैं। इन स्थानों पर धीमी गति से ट्रैफिक चालू है। डासना से यूपी गेट तक लगने वाली तीन हजार में से डेढ़ हजार लाइटें भी लगा दी गई हैं। बिजली कनेक्शन के लिए आवेदन कर दिया गया है। अगले एक महीने में छोटी-मोटी बाधाएं भी दूर हो जाएंगी। दिल्ली-मेरठ एक्सप्रेस-वे के दूसरे चरण का 83

फीसद काम पूरा होने के साथ ही वाहनों की चहल-पहल बढ़ गई है। अब केवल 17 फीसद काम बचा हुआ है। भारतीय राष्ट्रीय राजमार्ग प्राधिकरण (एनएचएआइ) की प्रगति रिपोर्ट में पता चला है कि इस कार्य पर 760 दिन में 1352 करोड़ रुपये खर्च हो गए हैं। अफसर दूसरे चरण के यूपी गेट से विजयनगर तक के छह किलोमीटर हिस्से को अगले तीस दिन में पूरी तरह से चालू करने की तैयारी में जुटे हुए हैं। तीन फुटओवर ब्रिज के फिनिशिंग एवं लाइटिंग के कार्य के लिए दो सौ अतिरिक्त श्रमिक लगाए गए हैं। नोएडा सेक्टर-62 छिजारसी कट और मॉडल टाउन पर बनाए जाने वाला एफओबी और गंगाजल प्लांट कट के पास बनाए गए एफओबी का काम अंतिम चरण में हैं।

Robotic scavenger introduced to keep Greater Noida sewers clean

GREATER NOIDA: Adding another feat, Greater Noida on Friday became one of the few cities in the country which are on the way to becoming free from manual scavenging. While some southern cities have already deployed technology to keep the sewerage network clean, municipal bodies in the north are yet to follow suit. Greater Noida Industrial Development Authority, launched the robotic machine that will be used to clean sewer. The machine was deployed to remove sludge from a semi-choked line in Delta 2. Equipped with a drone unit, the arm or extraction unit of the machine is launched inside a

manhole. Operators can move around the arm with the help of live feed and move around the arm to a distance of up to 8 metre. Chief executive officer of the authority, Narendra Bhooshan said that labourers and workers will not be required to enter the manholes anymore. “We had taken feedback from officers in Hyderabad where the same machine was being used. It is easy to operate and give effective results,” added Bhooshan. Authority also inducted the super suction machine with a dump truck and pressed it into service on Friday at sector Zeta 1.

Residents ‘beat youth to death’ for stealing car battery, 3 held

GHAZIABAD: A 25-year-old youth was beaten to death by locals of Tronica City on Wednesday on suspicion of him being a car thief. Three of the residents have been arrested. The youth, Salim was a resident of Khushal Park colony in Tronica City. On Wednesday, around 3am locals informed police that some people were stealing battery parts from an Eco car parked in Rampark area. According to the residents, when they raised an alarm, two persons fled on a motorcycle while three tried to flee. One of the three youths fell into the septic tank of an under-construction house while others managed to flee. Locals

caught hold of him and thrashed him badly before he was handed over to the police. "Few people were trying to steal the battery from a car and one of the residents saw them. He raised the alarm and immediately four of them escaped taking advantage of darkness while people started following one of the accused. He fell in a septic tank made at the construction site," a resident told TBC. The youth was admitted to the Community Health Center (CHC) in a critical condition from where doctors referred him to MMG hospital. “Salim succumbed while getting treatment late on Wednesday night. His body was sent for an

Three cops shunted out for assaulting man in Greater Noida

NOIDA: Three police personnel were shunted out on Saturday for allegedly assaulting a man in Uttar Pradesh's Greater Noida, a senior officer said. A purported video of the incident that took place in Dhoom Manikpur village in Badalpur police area on Friday has surfaced on the social media. "Prime facie it appears the local police post in-charge and two constables are hitting a man, as seen in the purported video doing the rounds on internet. The three policemen have been transferred to police lines with immediate effect," deputy commissioner of police, Central

Noida, Harish Chander said. He said the local police team had reached the village on the information that some men were harassing a woman. The incident in which the policemen are seen hitting the man occurred after that. Chander said a probe has been ordered into the matter, with an assistant commissioner of police investigating the episode in detail and further action will be taken accordingly. Earlier, a sub-inspector and two constables attached with Dankaur Police Station in Greater Noida were suspended on May 31 for assaulting a man.

only be ascertained after autopsy reports,” the SHO added. Meanwhile, Salim’s accomplices have also been booked under IPC Section 379 (theft). “We are looking into the CCTV footage of the area to identify Salim’s accomplices,” Singh said. According to the locals, when police reached the spot, they took the deceased to the hospital in an e-rickshaw instead of a police vehicle as the deceased was found in a “dirty” state and cops were apprehensive of the man having coronavirus. “The e-rickshaw took over 20 minutes to reach the hospital and thus the treatment was delayed,” one of the residents said.

पूरी सुरक्षा के साथ खोले गए जिम, लोगों ने किया वर्कआउट

साहिबाबाद : बुधवार को पूरी सुरक्षा के साथ जिम खुले। जिम में 10 से 12 लोगों का एक-एक घंटे का बैच चलाया गया। सभी लोगों ने मास्क लगाकर जिम किया। लोग टावल, पानी की बोतल व अन्य सामान घर से लेकर आए। हर बैच के बाद पूरा जिम सैनिटाइज किया गया, जिससे कोरोना वायरस का संक्रमण न फैले। ट्रांस हिंडन के जिम संचालकों ने जिम में आने वालों के शरीर में आक्सीजन की मात्रा नापने के लिए ऑक्सीमीटर की व्यवस्था की है। कुछ जिम में इन्फ्रारेड थर्मामीटर गन से लोगों के शरीर का तापमान नापने के बाद प्रवेश दिया गया। राजेंद्र नगर जिम संचालक डॉ.

नहीं खुलेंगे सिनेमा हॉल

अनलॉक-3 में सिनेमा हॉल नहीं खुलेंगे। वैशाली सेक्टर तीन स्थित महागुन मॉल के महा प्रबंधक फैसल खान ने बताया कि अगस्त में सिनेमा हाल नहीं खुलेंगे। सिनेमा हॉल खोलने से सुरक्षा के इंतजाम पूरे करने होंगे। इसके लिए सिनेमा के अधिकारियों से बात की गई है।

सुधीर सिंह ने बताया कि 10 से 12 लोगों का एक-एक बैच बनाकर वर्कआउट कराया गया। इस तरह सुबह और शाम जिम में बैच के अनुसार लोगों ने वर्कआउट किया।

स्कूल बना रहा फीस जमा करने का दबाव, अभिभावकों ने किया प्रदर्शन

साहिबाबाद : राजेंद्र नगर सेक्टर स्थित डीएवी पब्लिक स्कूल पर बुधवार को दर्जनों अभिभावकों ने प्रदर्शन कर नारेबाजी की। अभिभावकों का आरोप है कि स्कूल प्रबंधन की ओर से फीस जमा करने का दबाव बनाया जा रहा है। ट्यूशन फीस में स्कूल प्रबंधन ने अन्य कई शुल्क जोड़े हैं। फीस न जमा करने पर बच्चों को ऑनलाइन क्लास न देने की बात कही है। डीएवी पब्लिक स्कूल के अभिभावक बुधवार सुबह करीब 10 बजे स्कूल पहुंचे। केवल दो अभिभावकों से ही प्रधानाचार्य ने मुलाकात की। अभिभावकों ने कहा कि लॉकडाउन में वह बेरोजगार हो गए हैं। ज्यादातर लोगों का वेतन कम आ रहा है। ऐसे में वह फीस जमा करने में असमर्थ हैं। स्कूल प्रबंध

न की ओर से फीस जमा न करने पर उनके बच्चों को ऑनलाइन क्लास न देने व परीक्षा में न बैठने देने की बात कही जा रही है। इससे सभी अभिभावक परेशान हैं। अभिभावकों ने आरोप लगाया कि ट्यूशन फीस के साथ लेबोरेटरी, बिल्डिंग डेवलपमेंट, कंप्यूटर फीस समेत अन्य शुल्क जोड़ा जा रहा है, जिसका विद्यार्थी कोई प्रयोग नहीं कर रहे हैं। अभिभावकों का कहना है कि प्रधानाचार्य ने ट्यूशन फीस के साथ जोड़े गए अतिरिक्त चार्ज को भी कम करने का भी आश्वासन नहीं दिया। इससे वार्ता विफल रही। वहीं, स्कूल के प्रधानाचार्य वीके चोपड़ा का कहना है कि फीस नहीं माफ की जा सकती है। फीस जमा करने के लिए समय जरूर दे दिया जाएगा।

हेल्प लाईन नंबर

गाजियाबाद प्रशासन

डीएम — 2824416
आवास — 2820106
एडीएम (सिटी) — 2828411
एडीएम (प्रशासन) — 2827016
सिटी मजिस्ट्रेट — 2827365
आयकर विभाग— 2714144
पासपोर्ट कार्यालय— 2721779

पुलिस अधिकारी

एसएसपी —2820758,9643322900
पुलिस अधीक्षक नगर—2854015
पुलिसअधी. यातायात—2829520
सीओ प्रथम— 2733070
सीओ द्वितीय — 2791769
सीओ एलआईयू— 2700925
सीओ लोनी— 3125539

जीडीए

उपाध्यक्ष जीडीए — 2791114
जीडीए सचिव — 2790891

अस्पताल

सी.एम.ओ. — 2710754
सी.एम.एस. — 2730038
आपातकालीन — 2850124
कोलम्बिया एशिया —3989896
यशोदा अस्पताल—2750001—04
गणेश अस्पताल —4183900
संतोष अस्पताल —2741777
सर्वोदय अस्पताल —2701694
नरेन्द्र मोहन अस्पताल 2735253

जिला अस्पताल(एम्बुलेंस)
2730038
यशोदा अस्पताल (एम्बुलेंस)
2701695
पुष्पांजली क्रांसले हॉस्पिटल
4188000
पुष्पांजली मेडिकल सेन्टर
43075600

बीएसएनएल

जीएम 2755777

अग्निशमन विभाग

नगर कन्ट्रोल रूम — 2734906
कोतवाली — 2732099
जिला कन्ट्रोल रूम —2766898

पुलिस स्टेशन

एसएचओ इंदिरापुरम—
—9643322921
एसएचओ खोड़ा—
—9643322922
एसएचओ—साहिबाबाद—
— 9643322923
एसएचओ लिंक रोड—
—9643322924
कोतवाली — 2732088
सिहानी गेट — 2791627
कविनगर — 2711843
विजयनगर — 2740797
इंदिरापुरम — 2902858
लोनी — 2600097
अग्निशमन विभाग —2732099
9818702101

रेलवे इन्कवायरी —131

नगर निगम

नगरायुक्त— 2790425,2713580

विद्युत विभाग

मुख्य अभियंता — 2821025

पूछताछ

रेलवे कस्टमर —2797840, 139
रिजर्वेशन — 8888
रोडवेज इन्कवायरी —2791102

प्रेस विज्ञप्ति, समाचार,
विज्ञापन के लिए
सम्पर्क करें।
Phone No.:
0120-4561000

Covid hospital helpline got 5,000 calls in a month

GNIDA: In a span of one month since its launch on July 1, over 5,000 calls were received on the 24x7 Covid control-room helpline number 0120-2323625, started by Sharda hospital, the district’s only L3 Covid facility. The helpline was launched to address queries related to Covid from the public and to cater to queries from patients admitted to the hospital and their attendants. Till July 5, this helpline saw the most number of calls — 60% or about 3,500 — related to condition of patients in ICU and those with

comorbid conditions. “These calls seek answers on medical conditions of patients and discharge related measures among others,” said Dr Ajit Kumar, spokesperson for Sharda University. With the number of patients on a decline over the past few days, a majority of the calls — 140 to 200 — came during weekends, as against the beginning of July when the weekends would see 250 to 300 calls. “On weekdays, the calls have come down to 70 to 80 from Tuesday. These were earlier 100 to 150 per day in the beginning of July.

Noida gets 400-bed dedicated Covid hospital, CM Yogi Adityanath reviews facilities

NOIDA: Uttar Pradesh chief minister Yogi Adityanath on Saturday inaugurated a dedicated 400-bed government hospital for Covid-19 patients in Noida. The facility is located in Sector 39 of the city and has come up in association with the Tata Trusts and the Bill and Melinda Gates Foundation, according to officials. The chief minister had arrived in Gautam Buddh Nagar on Friday evening to review the district's preparedness in the fight against Covid-19. The virus has infected over 5,800 people in the district and claimed 43 lives so far, according to official figures.

Low footfall: Noida cuts parking space by 70%

NOIDA: With footfall coming down in market areas due to the Covid-19 outbreak, the Noida Authority has scrapped parking at as many as six places, including the Film City and Sector 18 areas, and reduced the space of 59 other parking lots by nearly 70%. The decision has been taken as many contractors have been finding it difficult to pay for the entire parking area due to less revenue, officials said, adding that the Authority will soon start towing away vehicles found parked on roads where parking has been scrapped. A Noida Authority official told TBC that the surface parking

Woman jumps to death from 17th-floor flat in Greater Noida

NOIDA: A 45-year-old woman died after she allegedly jumped off her 17th-floor apartment in Uttar Pradesh's Greater Noida on Saturday, police said. The incident took place around 8.30 am in Bistrakh area, they said. "The woman had lost her husband over a year ago and she was working in the Irrigation Department in Meerut district. She was staying here with her son and daughter-in-law in their 17th-floor flat," a police official said. No suicide note was found from the spot. What prompted her to take the extreme step is yet to be ascertained, the official told .

Man beats up toll staff, says he is MLA kin

GHAZIABAD: A man has been booked for allegedly beating up the manager and women staff at Dasna toll plaza on the Eastern Peripheral Expressway on Tuesday. As per the FIR, the accused threatened the staff saying that he is a nephew of Dholana MLA Aslam Chaudhary. According to police, the youth had come in a Brezza around 3pm and started abusing a female staff when she asked for the toll amount. When the manager came to the attendant’s rescue, the accused started beating him up. Soon, four to five of his

acquaintances joined him in thrashing the toll staff. Neeraj Chaudhary, the manager of Dasna toll plaza, said, “When I came and intervened, the accused started beating me. He also made some calls and a few minutes later, four to five people arrived. The accused refused to pay toll as he is a nephew of MLA Aslam Chaudhary.” Ashok Pal Singh, senior inspector of Masuri police station said that the victim had filed a complaint on Wednesday, on the basis of which an FIR has been lodged under relevant sections of the Indian Penal Code.

RWAs seek guidelines on upkeep duty

GNIDA: Office bearers of more than three dozen residents’ welfare associations (RWA) reached GNIDA’s office in Knowledge Park IV to hand over a memorandum to the authority’s chief executive officer denouncing its move to hand over the maintenance work of residential sectors to them. GNIDA wants to pass on at least three responsibilities to the RWAs gradually -- registration of pet dogs, sterilisation of stray dogs and keeping vacant plots free of garbage and litter. People staying in 15 to 20 sectors are yet to register their association.

मोहन नगर जोन में कार्यरत राजस्व निरीक्षक कोरोना संक्रमित साहिबाबाद : नगर निगम मोहन नगर जोन में कार्यरत एक राजस्व निरीक्षक कोरोना के संक्रमण की चपेट में आ गई हैं। जोनल कार्यालय के कर्मचारियों ने जल्द ही उनके स्वस्थ होने की ईश्वर से प्रार्थना की है। जोनल प्रभारी एसके गौतम ने बताया कि कोरोना काल में नगर निगम के अधिकारी और कर्मचारी अपनी जान दांव पर लगाकर ड्यूटी कर रहे हैं। संक्रमण से बचाव के लिए

हरसंभव प्रयास किए जाते हैं। समय-समय पर कार्यालय में सैनिटाइजेशन करवाया जाता है। उन्होंने बताया कि राजस्व निरीक्षक की कोरोना रिपोर्ट पॉजिटिव आने पर उनको उपचार के लिए कोविड अस्पताल में भर्ती करवाया गया है। उनके संपर्क में आने वाले व्यक्तियों को कोरोना टेस्ट कराने के लिए कहा गया है, जिससे की संक्रमण को फैलने से रोका जा सके।

एक्सप्रेस-वे का काम करने वाले आधा दर्जन संक्रमित

गाजियाबाद : दिल्ली-मेरठ एक्सप्रेस-वे का काम करने वाले आधा दर्जन कर्मचारी कोरोना संक्रमित हो गए। सभी को होम-आइसोलेशन में रखा गया है। साथ ही संक्रमित कर्मचारियों के संपर्क में आने वाले और साथ काम करने वाले मजदूर और अभियंता

टेंशन में आ गए हैं। फिलहाल नजदीकी लोग की जांच कराने की तैयारी की जा रही है। स्वास्थ्य विभाग के मुताबिक मंगलवार को दिल्ली-मेरठ एक्सप्रेस-वे के दूसरे चरण का काम करने वाली कंपनी एपको से जुड़े कर्मचारी संक्रमित पाए गए हैं।

जीडीए जल्द करेगा अवैध निर्माण के खिलाफ सीलिंग व ध्वस्तीकरण की कार्रवाई

साहिबाबाद : गाजियाबाद विकास प्राधिकरण (जीडीए) की टीम ने ट्रांस हिंडन में अवैध निर्माण चिह्नित करने का काम शुरू कर दिया है। मंगलवार को भी जीडीए की टीम ने विभिन्न इलाकों में सर्वे कर अवैध निर्माण को चिह्नित किया। दो से तीन दिन में टीम अवैध निर्माण चिह्नित कर लेगी। इसके बाद उन प्लेटों को सील या ध्वस्त करने की कार्रवाई की जाएगी। ट्रांस हिंडन में सैकड़ों की संख्या में अवैध निर्माण हुए हैं। बिल्डरों ने 28 यूनिट तक की इमारतें बनाई हैं। कई इमारतें बिना नक्शा पास कराए बनी हैं। वहीं, हरनंदी नदी के डूब क्षेत्र में भी खूब अवैध निर्माण किया गया है। जीडीए की ओर से पहले भी अवैध कार्रवाई की गई थी, लेकिन अवैध निर्माण नहीं रुका।

तेल और हल्दी के लिए गए तीन नमूने

गाजियाबाद : खाद्य सुरक्षा विभाग ने मंगलवार को एक नामी कंपनी द्वारा बनाए जाने वाले ऑयल, रिफाईंड और हल्दी के तीन नमूने लिए हैं। टीम के प्रभारी खाद्य सुरक्षा अधिकारी उमाशंकर ने बताया गया कि मेरठ रोड स्थित मोरटा में उक्त कंपनी का सी एंड एफ स्टोर है। इस स्टोर से दिल्ली-एनसीआर के अलावा पश्चिमी उत्तर प्रदेश में उक्त ब्रांड के ऑयल एवं रिफाईंड की बिक्री की जाती है। कंपनी का

मुख्य कार्याल दूसरे राज्य में बताया गया है। स्टोर से तीन नमूने लिए गए हैं। जांच के लिए नमूनों को राजकीय लैब लखनऊ भेज दिया गया है। जांच रिपोर्ट आने के बाद संबंधित कंपनी के खिलाफ विधिक कार्यवाही की जाएगी। बता दें कि पिछले दस दिनों से दूध, पनीर, मिठाई, तेल, मसाले, मावा और दही के नमूने लिए जा रहे हैं। अब तक करीब चालीस नमूने लेकर जांच के लिए भेजे जा चुके हैं।

नहीं माने होम क्वारंटाइन के निर्देश, रिपोर्ट दर्ज

इंदिरापुरम : एक सोसायटी में रहने वाले एक व्यक्ति की रिपोर्ट कोरोना पाजिटिव आने पर डाक्टरों ने उसे होम क्वारंटाइन के निर्देश दिए। लेकिन व्यक्ति द्वारा निर्देशों का पालन नहीं किया गया। मंगलवार को जिला मलेरिया अधिकारी द्वारा जानबूझकर संक्रमण फैलाने के आरोप में युवक

के खिलाफ रिपोर्ट दर्ज कराई गई है। पुलिस आरोपित की तलाश में जुटी है। एटीएस सोसाइटी में निवासी एक व्यक्ति को कुछ समय से तबियत खराब थी। उनकी कोरोना जांच कराई गई। रिपोर्ट पॉजिटिव आने पर डाक्टरों ने उन्हें होम क्वारंटाइन के निर्देश दिए थे।

बहन से एक तरफा प्रेम का विरोध करने पर भाई की हत्या

गाजियाबाद : तीन दोस्तों ने बादलपुर थाना क्षेत्र में युवक की हत्या कर दी। इनमें से एक आरोपित मृतक की बहन से एक तरफा प्रेम करता था। इसका युवक ने विरोध किया था। विजय नगर थाना पुलिस ने दो आरोपितों को गिरफ्तार कर शव को पोस्टमार्टम के लिए भेज दिया है। एसपी सिटी डॉ. मनीष मिश्र ने बताया कि 19 वर्षीय विपिन पाल विजय नगर थाना क्षेत्र के बिहारीपुरा में रहता था। विपिन के पड़ोस में रहने वाला उसका दोस्त दीपक नोएडा की टेलीकॉम कंपनी में नौकरी करता है। विपिन की बहन से दीपक एक तरफा प्रेम करता था। आते-जाते उस पर नजर रखता था। इसका विपिन विरोध किया था। इस पर

दीपक ने विपिन को रास्ते से हटाने के लिए उसकी हत्या की साजिश रची। दीपक शुक्रवार सुबह नौ बजे विपिन को नौकरी लगवाने का झांसा देकर अपने साथ नोएडा के बादलपुर थाना क्षेत्र के छपरौला गांव में निर्माणाधीन इमारत में ले गया। दीपक ने पहले ही छपरौला निवासी अपने दोस्त आशु और उसके भाई रोहित इमारत में पहुंचने के लिए कह दिया था। तीनों ने मिलकर विपिन के हाथ-पैर बांध दिए। इसके बाद ईंट से वार कर उसकी हत्या कर दी। दीपक ने हत्या के बाद विपिन की नानी को फोन कर उसका अपहरण होने की जानकारी दी।

शराब की दुकान के खिलाफ धरने पर बैठी महिलाएं

गाजियाबाद : पुराना रेलवे स्टेशन के पास भूड़ भारत नगर में अंग्रेजी शराब की दुकान खोलने के खिलाफ शनिवार को महिलाएं धरने पर बैठ गईं। जब तक दुकान स्थाई रूप से बंद नहीं होती, महिलाओं ने धरना जारी रखने की घोषण की है। दुकान पर पुलिस बल तैनात है। भूड़ भारत नगर पर जहां पर दुकान खोली गई है, वहां से चंद कदम की दूरी पर दो मंदिर हैं व दो अन्य धार्मिक स्थल हैं। पिछले चार दिन से महिलाएं दुकान खोलने के विरोध में हंगामा व प्रदर्शन कर रही हैं। शनिवार को महिलाओं ने दुकान के बाहर ही धरने पर बैठकर नारेबाजी की। पुलिस ने महिलाओं को समझाने की कोशिश, मगर वह वहां से उठने को तैयार नहीं हुईं।

कंटेनमेंट जोन में लॉकडाउन 31 अगस्त तक लागू रहेगा

गाजियाबाद : अनलॉक-तीन को लेकर केंद्रीय गृह मंत्रालय द्वारा लागू किए गए दिशा-निर्देशों को जिले में यथावत लागू किया जाएगा। इस संबंध में जिलाधिकारी अजय शंकर पांडेय ने मंगलवार को निर्देश जारी कर दिए हैं। जिलाधिकारी ने बताया कि केंद्रीय गृह मंत्रालय के निर्देश के बाद प्रदेश सरकार के निर्देशों को जिले में लागू किया जा रहा है। इन आदेशों के मुताबिक नियमों के अनुसार जिले में आज से जिम व व्यामशालाएं शुरू हो जाएंगी। जिले में सभी स्कूल-कॉलेज व शिक्षण संस्थाएं 31 अगस्त तक बंद रहेंगी। उन्होंने बताया कि जिले में सिनेमा हॉल, स्वीमिंग पूल, मनोरंजन पार्क, थिएटर, बार,

सभागार, एसेंबली हॉल व अन्य प्रकार के ऐसे भवन बंद रहेंगे। जिम को नियमों के मुताबिक व शारीरिक दूरी का पालन करते हुए खोलने की अनुमति दी जाएगी। सभी प्रकार की रेल व मेट्रो रेल सेवाओं पर भी पाबंदी रहेगी। सभी सामाजिक, राजनैतिक, खेल, मनोरंजन, शैक्षिक, सांस्कृतिक, धार्मिक समेत अन्य गतिविधियां बंद रहेंगी। इसके साथ ही स्वतंत्रता दिवस के पर आयोजन के दौरान शारीरिक दूरी के नियम व कोविड-19 के प्रोटोकॉल का पालन करना होगा। कंटेनमेंट जोन में लॉकडाउन 31 अगस्त तक लागू रहेगा। इसके साथ ही जिले में शनिवार व रविवार को होने वाला लॉकडाउन जारी रहेगा।



Disinfect surfaces around your home and work





Wash your hands for at least 20 seconds





ROTARY CLUB OF INDIRAPURAM GALORE

CORONA VIRUS SAFETY COVID-19

Do not panic unnecessarily...
Do not spread rumours...

Symptoms of Novel Corona Virus (COVID-19)



COUGH



HIGH FEVER



HEADACHE



SORE THROAT

Prevention of Novel Corona Virus (COVID-19)



WASH YOUR HANDS OFTEN



WEAR A FACE MASK



AVOID CONTACT WITH SICK PEOPLE



ALWAYS COVER YOUR COUGH OR SNEEZE

Plot No. 516, Sector-12, Friends Co-operative Society,
Vasundhara, Ghaziabad (U.P.) 201012

Dr. Dheeraj Kumar Bhargava Mob.: 9871895198

Poonam Bala, Khushal Chopra, Prateek Bhargava,
Suneel Gautam, Manisha Bhargava, Amit Kansal,
Pankaj Saxena, Sandeep Indoria, Arun Kumar,
Pankaj Bansal, Kunika Bhargava, Aproova Raj,
Chandan Singhal, Saurabh Pandey, Sandeep Indoria,
Arun Kumar, Sameer Anand, Mayank Bhargava, Nidhi Thareja